eISSN: 2707-6229 pISSN: 2707-6210





ڈاکٹر نسیم عباس احمر اسسٹنٹ پروفیسر، شعبہ اردو، یونیورسٹی آف اوکاڑا ڈاکٹر سمیر ااعجاز اسٹنٹ پروفیسر، شعبہ اردو، یونیورسٹی آف اوکاڑا

**Dr. Naseem Abbas Ahmar**Assistant Professor, Dept. of Urdu, University of Okara **Dr. Sumaira Ijaz**Assistant Professor, Dept. of Urdu, University of Okara

# "Tareekh Adab e Urdu" By Dr. Jameel Jalbi: Introduction of Urdu Manuscripts as Research Source

#### **Abstract:**

Tareekh Adab e Urdu by Dr Jameel Jalbi, in four volumes, is the most authentic source to know the history of Urdu literature in the terms of research and criticism because the writer consulted the primary sources either in the form of books or manuscripts. Manuscripts are the primary source of research and historiography and it is not easy to have an access to them but Dr Jalbi did untiring effort to gather and read them critically. He searched the Urdu manuscripts including Sheri Dewan, Kulyat, Masnavi, Dastan, History and translations. This article is an introductory study of Urdu manuscripts used in compiling the history. It also highlights the importance of this history in the context of its authentic research-based status.

**Key words**: Tareekh Adab e Urdu, Dr. Jameel Jalbi, Hisoriography, Dewan, Masnavi, Dastan, Tareekh, Translations.

اردومیں ادبی تاریخ نوری کی روایت پر نظر دوڑائی جائے توالی مثال خال خال بی دکھائی دے گی جس میں تحقیق اور تنقید ہر دوبنیادوں پر مدلل کام سامنے آیا ہو۔اس حوالے سے ایک نام ایسا ہے جسے ادبی تاریخ نوری میں اعتبار اور و قار کامقام حاصل ہو چکا ہے۔ ڈاکٹر جمیل جابی کی تاریخ ادب اردواس کی بہترین مثال ہے۔اسے چار ضخیم جلدوں میں سمیٹا گیاہے جس کی تکمیل نصف صدی کا قصہ ہے۔ جلد اول ۱۹۷۵، جلد دوم ۱۹۸۴، جلد سوم ۲۰۰۱ اور جلد چہارم ۲۰۱۲ میں شائع ہو تیں۔ ڈاکٹر جمیل جابی کی ادبی حیثیات متنوع ہیں لیکن ان کی ادبی مورخ کی حیثیت اولیت کی حامل ہے۔ 'ان کے ادبی کاموں کی فہرست اور ان کی مصروفیات کی جانب دیکھیں تو معلوم نہیں ہو تا کہ یہ سب کام ایک شخص نے کیے ہیں۔ایک تاریخ ادب اردوہی کو لیجے۔ جس میں انھوں نے دکنی ادب سے انسیویں صدی تک کے زمانے کا احاطہ اپنے کام کو بنیادی مآخذ پر استوار کرکے کیا ہے۔ جس کے بارے میں ان کا کہنا تھا کہ ادب اگر

زندگی کا آئینہ ہے توادب کی تاریخ کو بھی اس دور کے ادب کا آئینہ ہوناچاہیے اور آئینہ بنانے کے لیے ضروری ہے کہ پوری تہذیب،
پوری تہذیبی تاریخ ،اپنے سارے رجانات ،اپنے سارے میلانات کے ساتھ ادب کی تاریخ بیں آجانی چاہیے تا کہ جب آدمی تاریخ بیں پڑھے تواس دور سے بھی پوری طرح واقف ہو جائے۔اردوادب کی جتنی تاریخ بیں کھی جاچکی ہیں ان میں اگر کوئی تاریخ اس تعریف پر پوری اترتی دکھائی دیتی ہے تو وہ جابی صاحب ہی کی تاریخ ہے '[۱]۔ ڈاکٹر جمیل جابی کی تاریخ ادب اردو کو مستند تاریخ بنانے میں سب پوری اترتی دکھائی دیتی ہے تو وہ جابی صاحب ہی کی تاریخ ہے '[۱]۔ ڈاکٹر جمیل جابی کی تاریخ ادب اردو کو مستند تاریخ بنانے میں سب سے اہم کر دار ان کے اصل ماخذ ات سے استفادہ ہے۔ انھوں نے اس مقصد کے لیے دنیا بھر کے کتب خانوں سے عکسی نقول حاصل کیں۔ اس کے ساتھ ساتھ بہت تی ادبی شخصیات کے ذاتی کتب خانوں میں موجود مواد بھی حاصل کیا۔ ان کے تحقیق مز آئ انھیں اتنا کی ہو ممکن کو حشش کی اور اس کے بیان رکھا تھا کہ انھوں نے نانو کی ماخذ پر بھر وسہ کرنے کی بجائے اصل اور بغیادی ماخذ تک رسائی کی ہر ممکن کو حشش کی اور اس کے انھوں نے عشروں پہ محیط وقت صرف کیا۔ قلمی نشخوں کا حصول اور پھر اس کی قرات اور قرات کی مشکلات ، نشخوں کا تقابل بہتیاد کا کام دے گا۔ ڈاکٹر گیان چندان کی منہاجیاتی تحقیق کے براڈائم کو اپنایا جو ادبی تاریخ تو یکی روایت میں ایک بنیاد کا کام دے گا۔ ڈاکٹر گیان چندان کی منہاجیاتی تحقیق کی منہاجیاتی تحقیق کیر اوائی کی منہاجیاتی تحقیق کیر اور کی تعین یوں کرتے ہیں۔

''ان کی تاریخ کی دونوں جلدوں کو پڑھیے، نٹ نوٹ کے حوالوں، کتابیات اور اشاریوں پر نظر ڈالیے تویہ دیکھے کر ہوش پر ال ہو جاتے ہیں کہ انھوں نے کتنے زیادہ اصل مآخذ کا براہ راست مطالعہ کیاہے۔ان میں مخطوطات بھی اسی قدر ہوں گے جتنے مطبوعات۔

قلمی کتاب کی چند سطروں کو بھی صحیح پڑھناکار دار د۔ جالبی صاحب نے گجری اور دکنی کے جتنے زیادہ مخطوطات، جتنی زیادہ قدیم بیاضوں اور جتنی تاریخ وسوانح کی کتابوں کو دیکھاہے، وہ بے نظیرو بے ہمتاہے۔"[۲]

ڈاکٹر جمیل جالبی کی تاریخ ادب اردو، تحقیقی اعتبار سے اپنا ثانی نہیں رکھتی۔ تحقیق میں ماخذات کی جمع آوری پہلا اہم اور مشکل قدم ہے۔ تاریخ ادب کی تحقیق میں یہ مرحلہ اس وقت اور مشکل ہوجاتا ہے جب صدیوں پہلے کے کتابت شدہ قلمی نسخوں کے موجود ہونے اور پھر حاصل کرنے کے مرحلوں سے گزرنا پڑتا ہے۔ ڈاکٹر جمیل جالبی نے اس مقام سے سرخ روئی سے گزر کر اردو ادبی تاریخ نولی کو معتبر بنا دیا ہے۔ سر دست ان کی تاریخ ادب اردو میں قلمی نسخوں کی تعداد، دریافت اور ان نسخوں کے طریقہ اندراج، تقابل، محققین کی اغلاط کی نشان دہی اور درستی، قیاس، نارسائی کا اعتراف اور مستقبل کے محققین کے لیے تحقیق کے شے امکانات کی نشان دہی کوموضوع بنایا گیا ہے۔

## (الف) \_ کلیات اور دواوین کے قلمی نسخے

" تاریخ ادب اردو"میں • ساسے زائد اردو دیوان اور کلیات، مخطوطوں کی صورت سامنے آئے ہیں۔ ان دواوین، کلیات، اور اُن کے مخزونہ اور مملو کہ کی تفصیل پیش خدمت ہے۔ جلد اوّل میں دیوان قاضی محمود دریائی کے مخطوطے سے استفادہ کیا گیا ہے۔ ہیم مخطوطہ انجمن ترقی اُردو کر اچی میں محفوظ ہے۔ اس نسنج سے کلام کا نمونہ بھی پیش کیا گیا ہے۔ جلد اوّل میں ایک اور دیوان، دیوانِ ولی، جو انڈیا آفس لا بھریری لندن کا مخزونہ، سے مد دلی گئی ہے۔ یہ ولی دکنی کے دوست سید ابو المعالی کے بیٹے سید محمد تقی کا نقل کر دہ

جلد دوم ہیں جن دودواوین اور کلیات کے مخطوطوں کو شخیق کا حصہ بنایا ہے اُن میں کلیات جعفر زگی، دیوان خواجہ میر درد،
دیوان شاہ حاتم، دیوان آبرو، دیوان سجاد، دیوان بیک رو، دیوان اشرف، دیوان شاہ تریاں بان شامل ہیں۔ کلیات جعفر زگی، انڈیا
تاباں، کلیاتِ سودا، کلیاتِ میر حسن، دیوان شاہ قدرت، کلیات جعفر علی حسین ہیں۔ دیوان ایمان، شامل ہیں۔ کلیات جعفر زگی، انڈیا
آفس لا تبریری لندن کا محفوظ کر دہ نسختہ جس کے کاتب شجاعت علی حسین ہیں۔ دیوان خواجہ میر درد بر کش میوزیم لندن کا مخزونہ
ہ جس کا عکس ڈاکٹر وحید قریش سے دستیاب ہوا۔ درد کا جو شعر غلطی سے بیدل سے منسوب ہو گیا تقاس کی در سی کو دلیل اسی
دیوان سے لی ہے۔ دیوان قدیم شاہ حاتم کا مخطوطہ بھی انجمن ترقی اُردو کر اپنی میں محفوظ ہے۔ اس مخطوطے کے ترقیعے کی عبارت کا حوالہ
دیا ہے۔ میر سجاد کے دیوان کا نسخہ انڈیا آفس لا تبریری لندن، میں محفوظ ہے۔ دیوان یک رو مخزونہ بر کش میوزیم لندن کے مخطوط
سے مدد لی گئی ہے۔ اشر ف گیر آتی کا دیوان کا مخطوطہ قومی عجائب خانہ کے کر اپنی سے دستیاب ہوا ہے۔ ڈاکٹر جمیل جالی کو عبید اللہ خان
مبتلا کے دیوان کا نسخہ بر کش میوزیم لندن میں دیوان کی جو ساتھ ایک جلد میں بندھا ہوا ملا اور دونوں دواوین کا کاتب بھی ایک
ہمیر عبد انہی واحد معلوم نسخہ ہے۔ انھوں نے اسی نسخ سے اشعار کے دیوان کا قلمی نسخہ انجمن ترتی اُردو کر اپنی میں
مخطوطہ سندھ یو نیور شی، حیور آباد سندھ میں مخفوظ ہے۔ یہ دیوان، شوق افزا کے نام سے موسوم ہے۔ یہ صفحیم دیوان کا محمود صابر کے دیوان کا مخطوطہ قومی عائب خانہ کر اپنی میں مخفوظ ہے۔ یہ دیوان ان قدیم کا کات خطوطہ سندھ یو نیور شی، حیور آباد سندھ میں مخفوظ ہے۔ یہ دیوان کا مخطوطہ قومی عائب خانہ کر آئی میں مخفوظ ہے۔ یہ دیوان کا مخطوطہ قومی عائب خانہ کر آئی میں مخفوظ ہے۔ یہ دیوان تو سے موسوم ہے۔ یہ حقیم دیوان کا مخطوطہ قومی عائب خانہ کر آئی میں مخفوظ ہے۔ یہ دیوان کا مخطوطہ قومی عائب خانہ کر آئی میں مخفوظ ہے۔ یہ میں مخفوظ ہے۔

کلیاتِ میر حسن کے مخطوطے کا تعارف اور تفصیل یوں دیتے ہیں:

"غزلیات اور دوسری اصناف کے لیے کلیاتِ میر حسن کا وہ مخطوطہ استعمال کیا ہے جو برٹش میوزیم میں محفوظ ہے۔ یہ مخطوطہ ۱۲۵۹ھ کا کمتوبہ ہے اور کرنل جارج ولیم ہملٹن کی ملکیت تھا۔ اس میں غزلیات کی تعداد ۵۱۰ ہے اور دیوان کے شروع میں میر حسن کا لکھا ہوا مقدمہ بھی شامل ہے۔ "[۳]

دیوان شاہ قدرت کے دو مخطوطوں سے استفادہ کیا ہے۔ ایک انجمن ترقی اُردو کرا پی اور دوسرا قومی عجائب خانہ کرا چی کے ذخیرے میں موجو دہے۔ دوسرے مخطوطے کی خاص بات یہ بتاتے ہیں کہ اس کابڑا حصہ خود مصنف کے ہاتھ کا لکھا ہوا ہے۔ یہ دیوان انجی تک شاکع بھی نہیں ہوئے اور دونوں دیوان میں اختلاف بھی موجو دہے۔ دیوان زادہ از شاہ حاتم اور کلیاتِ جعفر علی حسرت کا مخطوطہ انجمن ترقی اُردو کرا چی میں محفوظہ ہے۔ اس مخطوطے سے دور باعیاں درج کی ہیں۔ دیوانِ ایمان کے دو قلمی نسخ انجمن ترقی اُردو کرا چی میں موجو دہیں۔ انتھاں سے استفادہ کیا گیاہے۔

جلد سوم کے دواوین اور کلیات کے مخطوطوں میں دیوان پروانہ، کلیاتِ ناسخ، دیوان اختر، دیوانِ حقیقت، دیوان انشاء، دیوان فراق، دیوان محب، دیوان قصائد مصحفی، دیوانِ بینت، آمیخته، بینخته، دیوان عیشی اور سروچراغال شامل ہیں۔ رائے جسونت سنگھ پروانہ کے دیوان کا قلمی نسخہ انجمن ترقی اُردو کراچی کی عکسی نقل مشفق خواجہ سے حاصل کی گئے۔ کلیاتِ ناسخ، دیوان اوّل کا قلمی نسخہ مخزونہ قومی عجائب گھر، کراچی سے استفادہ کیا گیا۔ قاضی محمد صادق خال اختر کا دیوان کا یہ قلمی نسخہ بنارس یونیور سٹی کے ذخیر ہاللہ سری رام میں محفوظ ہے اس کی عکسی نقل مشفق خواجہ سے حاصل کی گئی۔ مخطوطہ دیوان شاہ حسین حقیقت مخزونہ انجمن ترقی اُردو

کرا چی سے ایک قطعہ پیش کیا گیا ہے۔ دیوان انشاکا قلمی نسخہ بھی انجمن ترقی اُردو کرا چی سے حاصل کیا گیا۔ ثنااللہ فراق کے دیوان اور دیوان ولی اللہ محب کے قلمی نسخوں کی نقل مشفق خواجہ سے فراہم ہوئی۔ کلیاتِ مصحفی اور دیوان قصائد مصحفی ، ذخیر ہ کیفی پنجاب یونیورسٹی لاہور سے دستیاب ہوئے۔ سعادت یار رنگین کے دواوین مجموعہ رنگین ، دیوان ریختہ ، دیوان آمیختہ اور دیوان بنیختہ ، کی عکسی نقول انڈیا آفس لا بہریری لندن سے حاصل کی گئی ہیں۔ طالب علی عیشی کے دیوان کا مخطوطہ انجمن ترقی اُردو، کرا چی سے حاصل کیا گیا۔ اس کے علاوہ طالب علی عیشی کا مختلف شعر اے کلام پر مشتمل مرتب کر دہ مجموعے "سر وچراغال"کا مخطوطہ قاضی محمد شیم مقیم کرا چی سے حاصل کیا گیا۔

## (ب)۔ مثنویوں کے قلمی نسخے:

ار دومثنویوں کے قلمی نسخوں سے تاریخ ادب اُر دو کو تحقیقی اعتبار سے نژوت مند بنایا گیاہے۔ان مثنویوں میں دکنی مثنویوں کی تعداد زیادہ ہے۔ جن مثنویوں کے مخطوطات سے استفادہ کیا گیا۔اس کی تفصیل حسبِ ذیل ہے۔

خوب محر چشتی کی مثنوی "خوبِ ترنگ" کا قلمی نسخہ انجمن ترقی اُردو کراچی سے حاصل ہوا۔ مومن بیجاپوری کی مثنوی "عشق نامہ" کے چار مخطوطات انجمن ترقی اُردو کراچی میں محفوظ ہیں۔ اس میں سے دو دو ہڑے تار تُخ ادب اُردو، جلد اوّل میں بھی نقل کیے گئے ہیں۔امین گجراتی کی مثنوی "یوسف زلیخا" اور "تولد نامہ" کے قلمی نسخے انجمن ترقی اُردو کراچی میں محفوظ ہیں۔ محمد فیج ہلی مثنوی "یوسف ثانی" بھی انجمن ترقی اُردو کراچی سے دستیاب ہوئی۔ بھوگ بل از قریشی کا عکسی نسخہ انجمن ترقی اُردو کراچی سے ملا جس کا اصل نسخہ رائل ایشیا تک سوسائٹی کلکتہ میں موجود ہے۔ نظامی دکنی کی مثنوی "کدم راؤیدم راؤ" کا مخطوطہ کتب خانہ خاص انجمن ترقی اُردو کراچی سے دستیاب ہوا۔ نظامی نام کے مصنف کی ایک مثنوی "خوف نامہ" کے مصنف کے بارے فٹ نوٹ میں مدلّل انداز اختیار کیا ہے۔

" نظامی کی ایک اور مثنوی "خوف نامه" (بیاض قلمی انجمن قاسی / ۱۲۷) بھی ہماری نظر سے گزری جس کی زبان ہمقابله "کدم راؤپدم راؤ" کے بہت صاف اور فارسی اثرات کی حامل ہے۔ اس مثنوی میں آخرت، قیامت، عذابِ جہنم اور روزِ محشر کا بیان کیا گیا ہے۔ "خوف نامه" کا اسلوب گیار ہویں صدی ہجری کے آخری زمانے کے دکنی اسلوب سے قریب ہے جس میں ہندوی روایت ملکی اور فارسی روایت کارنگ گہر اہونے لگا تھا۔ قیاس کہا جاسکتا ہے کہ یہ "خوف نامه" کدم راؤ والے نظامی کی نہیں ہے۔"[۴]

میر زامقیم کی مثنوی" فتخ نامه بگھیری"، محمد بن احمد عاجز کی مثنوی" یوسف زلیخا" اور "لیلی مجنوں" کے مخطوطات انجمن ترقی اُردو اور کراچی میں محفوظ ہے اور اس نسخے سے اُردو اور کراچی سے دستیاب ہوئے۔ مثنوی شاہ برہان الدین جانم کا مخطوطہ انجمن ترقی اُردو، کراچی میں محفوظ ہے اور اس نسخے سے اشعار کا حوالہ بھی دیا گیا ہے۔ نصرتی کی مثنوی" فتح نامہ بہلول خال" کا قلمی نسخہ بھی انجمن ترقی اُردو کے کتب خانہ میں موجود ہے۔ اسی نسخے سے اس مثنوی کے دو سرے نام" تاریخ اسکندری" کی نشان دہی کی گئی ہے۔ غوثی بیجا پوری کی" ریاض غوشیہ "، داستانِ فتح جنگ از سید اعظم اور عشرتی کی" دیپک پٹنگ" بھی انجمن ترقی اُردو میں محفوظ ہے۔

میر ال ہاشی کی مثنویوں "معراج نامہ" اور "مثنوی عشقیہ" کے قلمی نسخ مخزونہ انجمن ترقی اُردو کراچی سے استفادہ کیا گیا ہے۔ مثنوی "یوسف زلیخا" از ہاشی بچاپوری کا ایک مخطوطہ ، بھی انجمن ترقی اُردو کراچی کے کتب خانے سے دستیاب ہوا۔ انجمن ترقی اُردوکراچی کے کتب خانے میں ایاغی کی مثنوی "نجات نامہ" میں پانچ مخطوطوں کی موجود گی کی اطلاع بھی دیتے ہیں۔ دیگر مثنویوں کی طرح مہدوی کی مثنوی "جنت سنگار" کے قلمی نسخوں طرح مہدوی کی مثنوی "جنت سنگار" کے قلمی نسخوں کا تقابل بھی کیا ہے۔

"جنت سنگار" کے دو قلمی ننخ انجمن ترتی اُردو کراچی کے کتب خانہ خاص میں محفوظ ہیں۔ برٹش میوزیم کاننخہ ناقص ہے۔
جس میں صرف ایک ہزار اشعار ہیں۔ انجمن کے ایک ننخ میں ۱۹۲۰ شعر ہیں۔۔۔"جنت سنگار" کے اشعار کی تعداد ۳۲۲۵ہے۔
جب انجمن کے اس مخطوطے میں تقریباً سواچار صفحات یا تو خراب ہوں گے یا پڑھے نہ جاسکے ہوں گے۔ یہ صفحات اس نے اس لیے
خالی چپوڑ دیے کہ کسی اور نسخ سے پوراکر دے گا۔ ان خالی صفحات میں ۱۵۔ ۱۲ اشعر فی صفحہ کے حساب سے ۱۵ شعر ہونے چا ہییں جو
انجمن کے دوسرے ناقص نسخ میں موجود ہیں۔ اس طرح "جنت سنگار" کا نسخہ مکمل ہو جاتا ہے اور اشعار کی تعداد
13 تعداد عمل ہو جاتا ہے۔ اور اشعار کی تعداد اسلام

حسین ذوقی کی دو مثنویوں "وصال العاشقین" اور "نزہت العاشقین" اور ولی دکنی کے ہم عصر فراقی کی مثنوی "مراة الحشر" اور وجدی کی "مخزن عشق" کے قلمی نسخ بھی انجمن ترقی اُردو کراچی سے دستیاب ہوئے۔ان نسخوں سے اشعار کے حوالوں کو بھی تاریخ ادب اُردو کی زینت بنایا گیا ہے۔

جلد دوم میں سید عبد الولی عزلت کی مثنوی "راگ مالا" کا قلمی نسخہ بھی انجمن ترقی اُردو کراچی کے کتب خانہ خاص سے دستیاب ہوا۔ شاہ حسین حقیقت کی مثنوی "بہشت گلزار" مخزونہ انجمن ہے۔ رنگین کی مثنوی "جنگ نامہ" انڈیا آفس لا بجریری لندن، مثنوی دلیذیر، پنجاب یونیور سٹی لا بجریری لاہور میں محفوظ ہے۔ محمد باقر آگاہ کی "ندرت عشق" اور "گلزارِ عشق" کے مخطوطے بھی انجمن کی لا بجریری میں ہیں۔

### (ج)۔ صوفیانہ ومذہبی تصانیف کے قلمی نسخے:

دکن میں جن موضوعات پر زیادہ تصانیف تحریر ہوئیں اُن میں تصوّف کو اولیت حاصل ہے۔ تصوّف کے مختلف رموز، مباحث اور پہلوؤں کو نظم کیا گیا۔ پچھ تحریر بی نثر میں بھی سامنے آئیں۔ ڈاکٹر جمیل جالبی نے تاری اُدبو کی جلد اوّل میں تصوّف مباحث اور پہلوؤں کو نظم کیا گیا۔ پچھ تحریر بی نثر میں بھی سامنے آئیں۔ ڈاکٹر جمیل جالبی نے تاری اُدبی قدر و قیت متعین کی۔ تصوف اور دیگر مذہبی کے حوالے سے نظم و نثر کے بہت سے مخطوطات سے استفادہ کر کے اس کی ادبی قدر و قیت متعین کی۔ تصوف اور دیگر مذہبی موضوعات پر مخطوطات کی تعداد ۳۰ ہے، جس کی تفصیل پیش خد مت ہے۔

شیخ عبد اللہ انصاری کی کتاب "فقہ ہندی" میں اسلامی فقہ اور مسائل کو شعر کا جامہ پہنایا گیا۔ یہ قلمی نسخہ انجمن ترقی اُردو کراچی میں محفوظ ہے۔ شیخ محبوب عالم کی تین مذہبی تصانیف "محشر نامہ"، "مسائل ہندی "اور "درد نامہ" افسر صدیقی امر وہوی، مقیم کراچی سے دستیاب ہوئیں۔ شیخ محمد غوث گوالیاری کے ملفوظات، اُن کے مریدین نے جمع کر کے "بحر الحقائق" کے نام سے مرتب کیا۔ اس میں سوال فارسی میں اور جو اب اُردو میں ہیں۔ یہ مخطوطہ بھی افسر صدیقی امر وہوی کی ملکیت تھا۔ شاہ جیو گام دھنی کا صوفیانہ کلام اُن کے پوتے سید ابر اہیم نے مرتب کیا۔ اس کانام "جو اہر اسر اراللہ" ہے یہ مخطوطہ انجمن ترقی اُردو کر اچی میں محفوظ ہے۔ میر ال جی شمس العثاق کی مذہبی تصانیف خوش نامہ، خوش مغز، شہادت التحقیق اور مغز مرغوب کے مخطوطات مخز و نہ انجمن ترقی اُردو کر اچی

سے استفادہ کیا گیاہے۔اشرف بیابانی کی طویل نظم"لازم المبتدی" اور برہان الدین جانم کی نظم"ار شاد نامہ" کے قلمی ننخے بھی انجمن ترقی اُرد و کراچی کے کتب خانہ خاص سے دستیاں ہوئے۔

برہان الدین جانم کی صوفیانہ نظمیں وصیت الہادی، بشارت الذکر، منفعت الایمان، فرمان از دیوان، نکتہ واحد، رسالہ وجود یہ کے قلمی نسخ بھی انجمن ترقی اُردو کے کتب خانے سے حاصل کیے گئے۔ شاہ داول کی صوفیانہ نظمیں" چہار شہادت (قلمی بیاض)، کشف الانوار اور قاری نامہ" (نثر اور شاعری) کے مخطوطات بھی انجمن ترقی اُردو کراچی میں محفوظ ہیں۔

امین الدین اعلیٰ کی تصانیف 'گلام شاہ امین الدین اعلیٰ اور گفتار امین اعلیٰ " اور "کلمۃ الاسر ار " بھی انجمن ترقی اُردو کرا پچی ہے حاصل ہوئیں۔ "رموز السالکین "کے مخطوطے کے حوالے سے دیگر محققین کی آرااور غلطیوں کی نشان دہی بھی کرتے ہیں۔ "رموز اسالکین کے دو مخطوطے ہماری نظر سے گزرے ( قا۲ / ۲۸ ، قا / ۱۵۱۱ نجمن ) اسی تصنیف کو مولوی عبد الحق نے بیک وقت جانم اور امین الدین اعلیٰ دونوں سے منسوب کیا ہے (قدیم اُردو: عبد الحق، ص ۳۰ م ۵۰ سے منطی "علی گرح تاریخ ادب اُردو" جلد اوّل میں ملتی ہے۔ ڈاکٹر نذیر احمد (ص ۲۸ م) نے اسے جانم سے منسوب کیا ہے اور نصیر الدین ہاشی (ص ۲۸۹) نے اس نظم کو امین الدین اعلیٰ سے منسوب کیا ہے۔ "[۲]

وجید الدین محمد کی نثری تصنیف" تاج الحقائق" قطب زاری کی نظم" محفظ النصائح اور قطبی کی صوفیانه نظم" مینانامه" انجمن ترقی اُردو میں محفوظ مخطوطات سے استفادہ کیا گیاہے۔ قطبی کی ایک صوفیانه نظم" چڑیانامه" افسر صدیقی امر وہوی سے حاصل کی گئی۔ سید محمد جو نپوری کی"ملفوظات" کا قلمی نسخه مخزونه انجمن ہے۔ امین الدین اعلیٰ کی تصنیف"محب نامه" کے تاریخ ادب اردو مین بہت سے مقامات پر حوالے دیے گئے ہیں۔ اس مخطوطے کا تعارف کا انداز دیکھیے:

" پیسب کلام ۲۸ • اھ کے اُسی مخطوطے میں ہے جس میں میر ال جی، جانم اور داول کا کم و پیش سب کلام شامل ہے۔ پیہ وہ اصل مخطوطہ ہے جس کی دو نقلیں حیدر آباد دکن میں اہل تحقیق کی آئکھوں کا سُر مہ بنی ہوئی ہیں۔ قا / ۱۵۱، کتب خانہ خاص انجمن ترقی اُردو، پاکستان۔"[2]

معظم، امین الدین اعلی کے مرید تھے۔ اُن کی ایک تصنیف "قلندر نامه" ہے اس کتاب میں قلندر کی اہمیت اور قلندر کی اسمیت اور قلندر کی معظم، امین الدین اعلی کے مرید تھے۔ اُن کی ایک تصنیف ہے۔ یہ تھی دیا ہے۔ یہ قلمی نسخہ بھی انجمن ترقی اُردو کرا پی میں محفوظ ہے۔ شغلی کا "پندنامه" منظوم مذہبی تصنیف ہے۔ یہ بھی مخطوطہ انجمن ہے۔ فقہ کی کتاب "ہدایات الہندی" مثنوی ہیت میں ہے۔ اس قلمی نسخے کی عکسی نقل افسر صدیقی امر وہوی مقیم کراچی سے حاصل کی گئی۔ شاہ تراب علی تراب کی صوفیانہ نظم "گیان میروپ" اور ان کے بھیجے معین الدین علی تجلی کے رسالے "فتوح المعین" کے قلمی نسخ بھی مخرونہ انجمن ہیں۔ دیگر مذہبی نثری تصانیف میں محمد باقر آگاہ کی "محبوب القلوب"، "ریاض البنال" کے قلمی نسخ انجمن ترقی اُردو کراچی اور شاہ مراد سنجلی کی "تفسیر مرادیہ" کا قلمی نسخہ پنجاب یو نیورسٹی لاہور سے حاصل کیا گیا۔ محمد باقر آگاہ کی دیگر تصانیف تحفۃ النساء، روضۃ الاسلام، صبح نو بہار عشق، فرائد در فوائد، عقائد آگاہ کے مخطوطوں کی انجمن کے کتب خانے میں موجود گی کی اطلاع بھی دیتے ہیں۔

معراج ناموں میں جن مخطوطات کو تحقیق کاموضوع بنایا گیا۔ ان میں میر ال ہاشمی، سید بلاقی (انجمن کے نسخے کے علاوہ آٹھ مزید نسخے دیکھنے کا حوالہ دیا ہے)، شاہ کمال، مختار اور معظم کے معراج نامے (مخزونہ انجمن ترقی اُردو) شامل ہیں۔ میلاد ناموں اور سیرت النبی کے حوالے سے منظوم تصانیف" مولود نامہ از مختار، مولود نامہ از فتاحی"، اور" وفات نامہ از پیرعالم گجراتی، وفات نامہ از عبد اللطیف، ہشت بہشت از باقر آگاہ"( مخزونہ انجمن ترقی اُردو کراچی) کے قلمی نسخوں سے مدد لی گئی ہے۔ مخنس در نعت مدح مہدی جو نیوری از میر ال ہاشمی، مرثیہ (بیاض) از مر زاایاغی، مخزونہ انجمن ہیں۔

قصیدہ در تعریف علی عادل شاہ از شریف، کا قلمی نسخہ اور گیتوں کا مجموعہ سکّہ سہلااز برہان الدین جانم کا قلمی نسخہ، بھی انجمن ترقی اُردو کراچی میں محفوظ ہے۔

#### (د)۔اردو داستانوں کے قلمی نسخے:

اُردو داستانوں کے مخطوطات کو بھی مآخذ بنایا گیا ہے۔" نثر بے نظیر" از بہادر علی حسینی، "سگھاس بتیسی" از کاظم علی جوان،" داستان حسن وعشق" از منتی محمد وارث،"باغ سخن" از حاجی مرزا مغل نشان کے قلمی نسخے رائل ایشیائک سوسائٹی کلکتہ کی عکسی نقول ہیں۔"باغ بہار" ازریجان الدین ریجان، قومی عجائب خانہ کراچی سے دستیاب ہوئی۔عظمت اللہ نیاز دہلوی کے قصر ہر تگین گفتار کے تمام دستیاب نسخوں کی تفصیل ہوں پیش کرتے ہیں:

"قصرُر نگین گفتار، اب تک غیر مطبوعہ ہے۔ اس کا ایک قلمی نسخہ انڈیا آفس لا بھریری لندن میں ہے جس کے آخری صفحہ کا وہ حصہ نہیں ہے جس میں کاتب نے سالِ تحریر درج کیا تھا۔ اس کا ایک بہت کرم خور دہ قلمی نسخہ ہارڈنگ لا بھریری نئی دبلی میں تھا جس کی کتابت کا سال تمت ۱۹۰۹ء لکھا ہے۔ اس کا ایک صاف سھر اقلمی نسخہ لیاقت نیشنل لا بھریری کراچی میں ہے جو ۱۲۳۱ھ کا مکتوبہ ہے اور جس کا کا تب انثر ف علی ہے۔ ہارڈنگ لا بھریری نئی دبلی اور لیاقت نیشنل لا بھریری کراچی دونوں کی عکسی نقل میرے کتب خانے میں محفوظ ہیں۔"[۸]

#### (ہ)۔ دیگر موضوعات پر تصانیف کے قلمی نسخے:

علم زبان اور فن شاعری پر دو کتب کے قلمی نسخوں سے مد دلی گئی ہے۔ شیر محمد خال ایمان کی کتاب "گلدستہ گفتار" ضلع جگت کے بارے میں ہے۔ اس کا مخطوطہ انجمن ترقی اُردو میں محفوظ ہے۔ عالی بنگالی نے جب نساخ کی فارسی غزل پر اعتراض کیا تو حامیان نساخ نے ان اعتراضات کے جو اب میں ایک کتاب "خدمت عالی" ککھی اس کا قلمی نسخہ ایشیائک سوسائٹی کلکتہ میں محفوظ ہے جس کی عکسی نقل ان کے ذاتی کتب خانے میں موجود ہے۔

لغات میں "صدباری" اور "غرائب اللغات" کے قلمی نسخوں سے استفادے کا حوالہ دیا گیا ہے۔ تاریخ کی کتب کے قلمی نسخ جو تاریخ ادب اُردو کا حصہ ہے ، ان میں قصہ در احوال روہ بیلہ از سید قاسم علی (مخزونہ انجمن ترقی اُردو، کراچی)، تاریخ مظفری از محمد علی خال انصاری (مخزونہ انجمن ترقی اُردو)، تاریخ نادر شاہی، کتاب واقعاتِ اکبر از خلیل خال اشک، جامع الاخلاق از شخ امانت اللہ، تاریخ شیر شاہی از مظہر علی ولا، تاریخ نادری از حیدر بخش حیدری، تاریخ آسام از بہادر علی حسینی (ایشائک سوسائی کلکتہ) اہم ہیں۔ تاریخ آدبیات ہندوستانی از گارسال دتا تی، ابواللیث صدیق کے ذخیرہ کتب سے دستیاب ہوئی۔ انصیں جو مخطوطے نہ مل سکے اس کا بھی اعتراف کرتے ہیں:

"نیاز فتخ پوری مرحوم نے مجھے بتایا تھا کہ "کلیاتِ وجہی " کے نام سے ایک مخطوطہ نیشنل میوزیم کراچی میں موجو د ہے جو باوجو د کوشش کے مجھے نہ مل سکا۔"[9] اُردو ترجمہ کے حوالے سے مخطوطات کو بھی تاریخ ادب اُردو کا حصہ بنایا ہے۔ ان تراجم میں ترجمہ معرفت السلوک از شاہ ولی اللّٰہ قادری، متر جم شرح تمہیدات ہمدانی از میر ال جی خدا نما، ترجمہ شائل الا تقیا از میر ال یعقوب کے قلمی نسخ انجمن ترقی اُردو کراچی کے کتب خانہ خاص کی زینت ہیں۔

ڈاکٹر غلام مصطفٰی خال ان کی مآخذ اتی تحقیق کے لیے محنت شاقد کا اعتراف یوں کرتے ہیں۔
''کتابیات کو دیکھنے سے معلوم ہو تا ہے کہ ڈاکٹر صاحب نے گئ ہزار کتابیں (مطبوعات اور مخطوطات) اور
رسالے کھنگال ڈالے ہیں اور اپنی تحقیق کے لیے بظاہر کوئی پہلو تشنہ نہیں رکھا۔ انھوں نے متعدد محققین کے تحقیقی نتائج
سے اعراض بھی کیا ہے اور فاضلانہ دلاکل سے حقیقت اور صداقت تک چہنچنے کی کوشش کی ہے۔ ایسے صبر آزما
کام کے لیے طاہر ہے کہ انھوں نے مسلسل کئ سال تک محنت کی ہوگی اور دن رات ایک کر دیاہو گا۔"[۱۰]
درج بالا تجزیے اور داکٹر غلام مصطفٰی خال کے اعتراف کی روشنی میں بیہ بات واضح ہو جاتی ہے کہ انھوں نے اردوادب کی
ایسی تاریخ مرتب کی ہے جو نہ صرف اصل متون کی تحقیقی پڑھت کے تناظر میں اپنی مثال آپ ہے بلکہ مستقبل کے ادبی مور خین اور

#### حوالهجات

- 1. ولا كثر زابد منير عامر، تعلق اور تحقيق كي خوشبو، مشموله ار مغان جميل مرتبه ولا كثر زابد منير عامر ، لا بهور: شعبه اردو، پنجاب پونيورسٹي، ۲۰۲۰، ص۱۹
  - 2. وْاكْتُرْ كَيان چِند جَين، اردوكي ادبي تاريخين، كراچي: انجمن ترقي اردو، • ۲، ص ۲۸۸
  - ڈاکٹر جمیل جالبی، تاریخ ادب اردو (جلد دوم)، لاہور: مجلس ترتی ادب، طبع سوم ۱۹۹۴، ص ۸۲۲
  - 4. وْاكْمْرْ جَمِيل جالبي، تاريخ ادب اردو، جلد اول، لا ہور: مجلس ترقی ادب، طبع چہارم ۱۹۹۵، ص ۱۶۱
    - 5. ايضا، ص ۲۵۳
    - 6. ايضا، ص٠١٣
    - 7. ايضا- صااس
    - 8. ڈاکٹر جمیل جالبی، تاریخ ادب اردو، جلد سوم، لاہور: مجلس ترقی ادب، ۲۰۰۲، ص ۵۹۷
      - 9. ڈاکٹر جمیل جالبی، تاریخ ادب اردو، جلد اول، صهرسه
- 10. ڈاکٹر غلام مصطفٰی خال، تاریخ ادب اردو کا ایک جائزہ، مشمولہ ڈاکٹر جمیل جالبی\_ایک مطالعہ، مرتبہ ڈاکٹر گوہر نوشاہی، دہلی:ایچو کیشنل پیاشنگ ہاوس،۱۹۹۳، ص۳۱۱

#### References

- 1. Zahid Munir Amir, Dr. (Editor) *Taluq awr Tahqeeq ki khushboo. included: Armughan-e-Jameel.* Lahore: University of the Punjab. 2020. P 14
- 2. Gyan Chand Jain, Dr. *Urdu ki Adabi Tareekhain*. Karachi: Anjuman Taraqi Urdu,2000.P 687
- 3. Jameel Jalbi, Dr. *Tareekh Adab Urdu (vol:2)*. Lahore: Majlis Taraqi Adab. 3rd edition. 1994. P 826
- 4. Jameel Jalbi, Dr. *Tareekh Adab Urdu (vol: 1)*. Lahore: Majlis Taraqi Adab. 4th edition. 1995. P 166
- 5. Ibid. P 253
- 6. Ibid. P 310
- 7. Ibid. P 311
- 8. Jameel Jalbi, Dr. Tareekh Adab Urdu (vol:3). Lahore: Majlis Taraqi Adab. 2006. P 597
- 9. Jameel Jalbi, Dr. Tareekh Adab Urdu (vol:1). P 434
- 10. Ghulam Mustafa Khan, Dr. *Tareekh Adab Urdu ka aik jaiza*. Included: *Dr.Jameel Jalbi-aik mutalia*. edited by Dr.Gohar Noshahi. Delhi: Educational Publishing House. 1993